

नून पुं. (तद्.) नमक, नोन।

नूपुर पुं. (तत्.) 1. पैरों में पहना जाने वाला एक आभूषण 2. घुँघरू।

नूर पुं. (अर.) 1. ज्योति, प्रकाश 2. शोभा, सुंदरता, सौंदर्य 3. चमक, दमक 4. (मुख की) कांति, (मुख की) आभा 5. प्रातःकाल मुहा. नूर बरसना- अत्यंत सुंदर होना, बरबस आकर्षित करने वाले सौंदर्य से युक्त होना, अत्यधिक शोभा प्रकट होना।

नूर-ए-जहाँ वि. (अर.+फा.) संसार की रोशनी, विश्व को आलोकित करने वाली ज्योति।

नूरजहाँ वि. (अर.+फा.) 1. विश्व को प्रकाश प्रदान करने वाली, विश्व-ज्योति स्त्री. मुगल सम्राट जहाँगीर की प्रमुख रानी जो बहुत बुद्धिमती थी तथा प्रायः जहाँगीर को शासन में सहायता करती थी 3. गुरुभक्त सिंह 'भक्त' की सरस काव्य-कृति जिसका आधार जहाँगीर की रानी 'नूरजहाँ' की जीवन-गाथा है।

नूरानी वि. (अर.) 1. प्रकाशयुक्त, उज्ज्वल 2. चमक-दमक वाला 3. तेजस्वी 4. लाक्ष. दिव्य।

नृ पुं. (तत्.) नर, मनुष्य।

नृकेंद्रिकवाद पुं. (तत्.) नृवि. 1. मानव को ब्रह्मांड का प्रमुख सत्य मानने वाला मत, सिद्धांत 2. मनुष्य को ब्रह्मांड का अंतिम साध्य मानने का मत 3. मानवीय अनुभवों एवं मूल्यों को केंद्र में रखकर विचार एवं व्याख्या करने वाला सिद्धांत।
anthropocentrism

नृजाति स्त्री. (तत्.) मनुष्य-जाति, मानव-जाति।

नृजाति केंद्रिकता स्त्री. (तत्.) नृवि. 1. अन्य समुदायों एवं उनकी संस्कृति के प्रति अवमानना के भाव के साथ अपने समुदाय तथा उसकी संस्कृति में उत्कृष्टता की धारणा 2. अन्य समूहों एवं संस्कृतियों का अपने समूह के मानदंडों के आधार पर मूल्यांकन करने की प्रवृत्ति।
ethnocentrism

नृजातिजैविकी स्त्री. (तत्.) नृवि. जीव-विज्ञान की एक शाखा जिसमें आदिम समाजों तथा उनके वातावरण के लिए उपयुक्त पेड़-पौधों तथा पशुओं

से उनके संबंध का अध्ययन किया जाता है।
ethnobiology

नृजातिवर्णन पुं. (तत्.) नृवि. मनुष्यों की विभिन्न जातियों का वैज्ञानिक वर्णन। ethnography

नृजातिविज्ञान पुं. (तत्.) नृवि. विभिन्न मानव जातियों की विशिष्टताओं एवं उनके पारस्परिक संबंधों का वैज्ञानिक वर्णन।

नृजातिविज्ञानी पुं. (तत्.) नृवि. नृजातिविज्ञान का विद्वान। ethnologist

नृजातीय वि. (तत्.) नृवि. ऐसे समुदाय से संबंधित (विषय आदि) जिनकी भाषा, धर्म, विश्वास, परंपरा आदि से मिलकर बनी सांस्कृतिक विशेषताएँ समान हों।

नृजातीयता स्त्री. (तत्.) नृवि. किसी बृहत् समाज के कई समूहों में से प्रत्येक समूह के पृथक् अस्तित्व को दर्शाने वाली सांस्कृतिक विशेषताओं से समन्वित एकता या अपनत्व की भावना।

नृजातीय समूह पुं. (तत्.) नृवि. समान सांस्कृतिक परंपराओं तथा एकता की भावना से प्रेरित समूह जो बड़े समाज का उपसमूह होता है, इस नृजातीय समूह की कुछ सांस्कृतिक विशेषताएँ (जैसे भाषा, धर्म, विशिष्ट रीति-रिवाज आदि) बृहत्तर समाज के अन्य समूहों से भिन्न होती हैं।

नृतत्वशास्त्र पुं. (तत्.) नृवि. मानव जाति की उत्पत्ति एवं विकास आदि का विवेचन करने वाला शास्त्र, मानव विज्ञान। anthropology

नृतत्वीय पुं. (तत्.) नृवि. मानव अथवा पृथ्वी पर मानवीय अस्तित्व से संबद्ध।

नृत्त पुं. (तत्.) नाट्य. तांडव नृत्य, उच्च कोटि का सुसंस्कृत अभिनय।

नृत्य पुं. (तत्.) नाट्य. ताल, लय तथा रस के अनुसार अंग-संचालन, नाच।

नृत्यगीत पुं. (तत्.) नाट्य. 1. ऐसा नृत्य जिसमें नृत्य और गायन साथ-साथ होता है 2. नृत्य तथा गीत, नाच-गाना।